

எனது இல: EST-06/03/LEA/3161(2)

பொது நிருவாக மற்றும்

அனர்த்த முகாமைத்துவ அமைச்சு

சுதந்திர சதுக்கம்

கொழும்பு 07.

2019.02. 22

அமைச்சுக்களின் செயலாளர்கள்

மாகாண பிரதம செயலாளர்கள்

திணைக்களத் தலைவர்கள்

**முழுமையான சம்பளத்துடன் பெற்றுக்கொள்ளப்பட்ட விடுமுறையின் கட்டாய சேவைக்காலத்தினுள் சேவையாற்றுகின்ற அலுவலரொருவருக்கு சம்பளமற்ற கற்கைசார் விடுமுறை வழங்குதல்**

தாபன விதிக்கோவையின் XV ஆம் அத்தியாயத்தின் 5 ஆம் பிரிவு தொடர்பாக தங்களது கவனம் ஈர்க்கப்படுகின்றது.

02. மேற்படி பந்தியில் கீழே குறிப்பிடப்பட்டுள்ள உப பிரிவுகளை உள்ளடக்கி திருத்தியமைப்பதற்கு 2018.09.18 ஆந் திகதி நடைபெற்ற அமைச்சரவைக் கூட்டத்தில் தீர்மானிக்கப்பட்டது.

5:3 முழுமையான சம்பளத்துடன் கூடிய கற்கைசார் விடுமுறையைப் பெற்று அதற்குரிய கட்டாய சேவைக் காலத்தினுள் பணி புரிந்துவரும் அலுவலரொருவருக்கு அவர் ஏற்கவே பெற்றுள்ள பட்டப்பின் தகைமையை விட உயர் தகைமையொன்றுக்காக இங்கு XII ஆம் அத்தியாயத்தின் 15 அல்லது 16 ஆம் பிரிவுகளின் கீழ் சம்பளமற்ற கற்கைசார் விடுமுறை வழங்க முடியும். அவ்வாறு விடுமுறை பெறும் சந்தர்ப்பத்தில் அந்த அலுவலர் ஏற்கவே பிணிக்கப்பட்டுள்ள உடன்படிக்கைக்கு மேலதிகமாக 9 ஆம் பின்னிணைப்பில் தரப்பட்டுள்ள உடன்படிக்கையையும் செய்வது அவசியமாகும்.

5:3:1 சம்பளமற்ற கற்கை விடுமுறையை நிறைவு செய்து அலுவலர் மீண்டும் சேவைக்கு அறிக்கையிட்டதன் பின்னர் கற்கை விடுமுறை வழங்கப்படும் சந்தர்ப்பமாகும் போது, ஆரம்ப ஒப்பந்தத்தில் சேவையாற்றுவதற்கு மீதமாகவுள்ள கட்டாய சேவைக்காலம் மற்றும் இரண்டாவது ஒப்பந்தத்தின் கீழ் சேவையாற்றுவதற்கான கட்டாய சேவைக்காலம் ஆகிய இரண்டின் கூட்டுத்தொகைக்கு சமமான கட்டாய முழு சேவைக்காலமும் இங்கு 4:10 உப பிரிவின் மூலம் விதிக்கப்பட்டுள்ள ஆக கூடிய 10 ஆண்டுகால வரையறை குறித்து கவனஞ் செலுத்தாது அரசாங்கத்திற்காக சேவையாற்றுதல் வேண்டும்.

5:3:2 அலுவலரை கற்கையைத் தொடர்வதற்காக அனுப்பும் போது, அவர் பூர்த்தி செய்ய வேண்டிய கட்டாய சேவைக்காலமானது அவர் கட்டாய ஓய்வூதிய வயதை அடைய முன்னர் பூர்த்தி செய்வதற்கு போதிய கால எல்லை இருக்கின்றதா என அறிந்துகொள்ள வேண்டியது திணைக்களத் தலைவரின் பொறுப்பாகும்.

5:3:3 முழுமையான சம்பளத்துடனான கற்கை விடுமுறையொன்று தொடர்பாக  
அரசாங்கத்துடன் ஒப்பந்தமொன்றினை மேற்கொண்டுள்ள  
அலுவலரொருவருக்கு விதிக்கப்பட்டுள்ள கட்டாய சேவைக்காலத்தைப் பூர்த்தி  
செய்யாது வெளிநாட்டு வேலை வாய்ப்பு தொடர்பாக விடுமுறை வழங்க  
முடியாது.

ஒப்பம்./ ஜே. ஜே. ரத்னசிரி  
செயலாளர்  
பொது நிருவாக மற்றும்  
அனர்த்த முகாமைத்துவ அமைச்சு